

اسماء الحسنى

کا

صحیح استیعاب

مولانا طاہر محمد صاحب مدظلہ العالی

صراطِ مستقیم، پبلیکیشنز، کیسٹ اینڈ  
سی ڈی سنٹر

5-6 مرکز الاولیاء دربار مارکیٹ لاہور

042-37115771-2, 0321-9407699

## فہرست

صفحہ نمبر	مضمون	نمبر شمار
8	انسانی حواس کا صحیح استعمال	1
9	حواس خمسہ کے صحیح استعمال پر اجر و ثواب	2
10	انسان اور جانوروں میں فرق کی بنیادی وجہ	3
12	قرآن کا میابی کا معیار	4
12	آخرت میں انسانی اعضاء سے سوال	5
13	(کان کا مواخذہ)، (آنکھ کا مواخذہ)	6
14	انسان کے خلاف ہاتھ، پاؤں کی گواہی	7
15	انسانی بدن کی اپنے خلاف گواہیاں	8
20	انسانی دل ایک گھر کی طرح	9
21	حواس گھر کے دروازوں کی طرح	10
24	زبان اور اس کا فرض	11
25	دو چیزوں کی ضمانت پر جنت کا انعام	12

26

زبان کا سخت مواخذہ

13

28

ہر بولنے والے کے پاس اللہ

14

29

بولنا سونا تو خاموشی چاندی

15

30

آنکھ اور اس کا فرض

16

31

نا جائز دیکھنا شیطان کا تیر

17

32

ایمان کی تازگی آنکھ کی حفاظت میں

18

33

آنکھ کی حفاظت پر حور سے نکاح

19

33

نا جائز دیکھنے والا قیامت کے دن اندھا

20

34

کان اور اس کا فرض

21

35

صراط مستقیم کی آواز اور اس کا پیغام

22

36

گانے کے بارے سوال اور اس کا جواب

23

37

کان اور اس کا کردار

24

38

بدعتی کی بات نہ سن ورنہ نقصان ہوگا

25

40

ظالم کے پاس مت بیٹھیں

26

نَحْمَدُهُ، وَنُصَلِّي وَنُسَلِّمُ عَلَى رَسُولِهِ الْكَرِيمِ  
وَعَلَى آلِهِ وَأَصْحَابِهِ أَجْمَعِينَ

أَمَّا بَعْدُ

فَاعُوذُ بِاللَّهِ مِنَ الشَّيْطَانِ الرَّجِيمِ

بِسْمِ اللَّهِ الرَّحْمَنِ الرَّحِيمِ

وَلَا تَقْفُ مَا لَيْسَ لَكَ بِهِ عِلْمٌ إِنَّ السَّمْعَ وَالْبَصَرَ

وَالْفُؤَادَ كُلُّ أُولَئِكَ كَانَ عَنْهُ مَسْئُولًا

صَدَقَ اللَّهُ الْعَظِيمُ وَصَدَقَ رَسُولُهُ النَّبِيُّ الْكَرِيمُ

إِنَّ اللَّهَ وَمَلَائِكَتَهُ يُصَلُّونَ عَلَى النَّبِيِّ يَا أَيُّهَا الَّذِينَ آمَنُوا

صَلُّوا عَلَيْهِ وَسَلِّمُوا تَسْلِيمًا

الصَّلَاةُ وَالسَّلَامُ عَلَيْكَ يَا سَيِّدِي يَا رَسُولَ اللَّهِ

وَعَلَى آلِكَ وَأَصْحَابِكَ يَا سَيِّدِي يَا حَبِيبَ اللَّهِ

مَوْلَايَ صَلِّ وَسَلِّمْ دَائِمًا أَبَدًا

عَلَى حَبِيبِكَ خَيْرِ الْخَلْقِ كُلِّهِمْ

40	حضرت طاووس رحمہ اللہ تعالیٰ کا اپنا طریقہ	27
40	حضرت عبداللہ بن عمر رضی اللہ عنہما کا شریعت پہ عمل	28
41	بڑے دوست سے بچنا ضروری	29
42	قوت شامہ (سونگھنا) اور اس کا فرض	30
42	حضرت عمر بن عبدالعزیز رحمہ اللہ تعالیٰ کا روشن کردار	31
43	قوت لامسہ (چھونا) اور اس کا فرض	32
44	قوت لامسہ کی پابندیوں سے صرف نظر	33
45	ادارہ صراط مستقیم حق کا داعی	34
45	ارباب حکومت کے حیا باختہ معمولات	35
46	ہاتھ، قدم اور اس کا فرض	36
47	ہماری دینی ذمہ داری	37
47	ہر تقریر کے دور دراز تک اثرات	38

☆☆☆☆☆

اللہ تبارک و تعالیٰ جل جلالہ وعم نوالہ واعظم شانہ کی حمد و ثنا اور حضور پر نور شافع یوم النشور  
دشگیر جہاں نمکسار زماں سید سرور اہل احمد مجتبیٰ جناب محمد مصطفیٰ صلی اللہ علیہ وسلم کے دربار گوہر بار  
میں ہدیہ درود و سلام عرض کرنے کے بعد!  
رب ذوالجلال کے فضل اور توفیق سے آج فہم دین کورس میں ادارہ صراط مستقیم پاکستان  
کے زیر اہتمام شرکت کی سعادت نصیب ہے۔  
آج ہماری گفتگو کا موضوع ہے۔

## ”انسانی حواس کا صحیح استعمال“

میری دعا ہے کہ اللہ تعالیٰ ہم سب کو قرآن و سنت کا فہم عطا فرمائے اور ہمیں اپنے حواس  
کو صحیح طریقے سے استعمال کرنے کی توفیق عطا فرمائے۔  
رب ذوالجلال نے حضرت انسان کو باقی مخلوقات پر فضیلت عطا فرمائی ہے۔ اس کا  
ایک بنیادی سبب یہ ہے کہ اللہ تعالیٰ نے انسان کو عقل کی دولت سے مالا مال کیا ہے۔  
جس وقت انسان اپنے حواس کو سلیم العقل ہونے کے لحاظ سے اللہ تعالیٰ کے دیئے  
ہوئے ضابطے کے مطابق استعمال کرتا ہے تو پھر اس کا مرتبہ انہیں حواس والی دیگر  
چیزوں سے اور دیگر حیوانوں سے اونچا ہوتا ہے یہاں تک کہ کبھی بڑھتے بڑھتے  
فرشتوں سے بھی بڑھ جاتا ہے۔

اور اگر حواس کا صحیح استعمال نہ کیا جائے تو پھر یہ اپنے مرتبے سے نیچے گرتا ہے اور گرتے  
گرتے ہو سکتا ہے کہ یہ حیوانوں سے بھی بدتر ہو جائے۔

قرآن مجید میں اللہ تعالیٰ نے بَلْ هُمْ أَضَلُّ جملہ استعمال کیا کہ اگر انسان اپنے

حواس کو صحیح استعمال نہ کرے تو صرف یہ ہی نہیں کہ وہ حیوانوں جیسا ہے بلکہ حیوانوں  
سے بھی گیا گزرا ہے، اور اس کا مرتبہ حیوانوں سے بھی نچلا شمار ہوتا ہے۔

## ﴿حواس خمسہ کے صحیح استعمال پر اجر و ثواب﴾

اس لئے ہم نے اس موضوع کا انتخاب کیا کہ محض سنا، محض دیکھنا، محض چکھنا، محض سونگھنا  
اور محض چھونا پھر ان کے زیر استعمال جو اعضاء ہیں اور ان کے ساتھ ہاتھوں سے  
پکڑنے اور قدموں سے چلنے میں کوئی فضیلت نہیں جس وقت اللہ کے دیئے ہوئے

ضابطے کے مطابق استعمال ہوتے ہیں تو پھر

دیکھنے میں بھی فضیلت ہے۔

سننے میں بھی فضیلت ہے۔

سونگھنے میں بھی فضیلت ہے۔

چکھنے میں بھی فضیلت ہے۔

پھر پکڑنے میں بھی فضیلت ہے۔

ہر حس کے استعمال میں انسان کو اجر و ثواب ملتا ہے۔ تو انسان زندگی گزارنے میں  
حواس کو ضرور استعمال کرتا ہے۔

اگر اس کی عادت یہ بن جائے کہ اس کے حواس ضابطہ خداوندی کے مطابق استعمال  
ہوں تو پھر Automaticly زندگی بھی گزرتی چلی جائے گی اور ہر حس میں ثواب کا  
ایک طویل سلسلہ موجود ہوگا۔ ورنہ مطلقاً دیکھنا، مطلقاً چکھنا، مطلقاً سونگھنا، یہ ساری  
قوتیں حیوانوں میں بھی ہیں۔ اور حیوانوں کو رب ذوالجلال نے مکلف نہیں  
بنایا۔ قرآن مجید میں ہے کہ

إِنَّا عَرَضْنَا الْأَمَانَةَ عَلَى السَّمَوَاتِ وَالْأَرْضِ وَالْجِبَالِ فَأَبَيْنَ  
أَنْ يَحْمِلْنَهَا وَأَشْفَقْنَ مِنْهَا  
(پارہ ۲۲ سورۃ الاحزاب آیت ۷۲)

پیشک ہم نے امانت پیش فرمائی آسمانوں اور زمین اور پہاڑوں پر تو انہوں نے اس کے اٹھانے سے انکار کیا اور اس سے ڈر گئے۔

یعنی رب ذوالجلال نے وہ امانت پہاڑوں پر پیش کی، آسمانوں پر پیش کی اور زمینوں پر پیش کی کوئی بھی اس امانت کو اٹھانہ سکا وہ یہی امانت ہے کوئی مکلف بننے کیلئے ان میں تیار نہ ہو سکا کہ وہ یہ کہے کہ یا اللہ تو حکم دے، میں تیرا حکم ماننے کیلئے تیار ہوں۔ یعنی خاص حکم کیلئے یوں تو ہر چیز اس کے تابع ہے لیکن بحیثیت مکلف آسمان بھی کانپ اٹھے، زمینیں بھی کانپ اٹھیں، پہاڑوں سے بھی بوجھ نہ اٹھایا جاسکا۔

وَحَمَلَهَا الْإِنْسَانُ إِنَّهُ كَانَ ظَلُومًا جَهُولًا

اور آدمی نے اٹھالی پیشک وہ اپنی جان کو مشقت میں ڈالنے والا بڑا نادان ہے۔

### ﴿ انسان اور جانوروں میں فرق کی بنیادی وجہ ﴾

تو حواس کے صحیح استعمال کی بدولت انسان اس بوجھ کو اٹھا سکتا ہے۔ جو رب ذوالجلال کی سب سے بڑی امانت ہے۔ ورنہ ڈنگروں میں چوپایوں میں، انسان میں فرق کیا رہ جائے گا۔ گدھے کی جو مرضی ہو وہ کھالے اور انسان کی بھی جو مرضی ہو وہ کھالے یہ امتیاز نہ کرے کہ جو چیز کھا رہا ہوں یہ لقمہ حلال کا ہے یا حرام کا ہے پھر گدھے کے کھانے میں اور انسان کے کھانے میں فرق کیا رہ جائے گا۔

گدھا جس وادی کی طرف چلنا چاہے چل نکلتا ہے اور جہاں سے چرنا چاہے چرتا ہے۔ اس کیلئے یہ امتیاز نہیں ہے کہ اس کھیت سے کھانا جائز ہے لیکن اس کھیت سے کھانا ناجائز ہے۔ ان چیزوں کو وہ نہیں دیکھتا۔ ہر طرف جاتا ہے اور ہر طرف سے کھاتا ہے۔ اگر ایک انسان کا بھی یہی وطیرہ ہو اور اس کے لئے حلال و حرام کی کوئی تمیز نہ ہو۔ اس کے اپنے ملک اور غیر کے ملک میں کوئی فرق نہ ہو۔ پھر انسان میں اور گدھے میں کیا فرق باقی رہ جائے گا؟

ایسے ہی دیگر حیوانات ہیں تو یہ سارا فرق عقل کی قوتوں کے زیر سایہ حواس کے صحیح استعمال کی بدولت ہے جس کی وجہ سے ایک انسان کو یہ شان ملی کہ اللہ کے دربار میں اس نے اپنے آپ کو مکلف بنا کے پیش کر دیا۔ اور رب ذوالجلال کے تمام احکام کو بجا لانے کا اس نے وعدہ کیا۔

دوسری طرف دیگر زمین و آسمان ہیں یا حیوانات ہیں ان میں ایسی صلاحیت موجود نہیں ہے۔ آج جو انسان اپنا وقار کھوتا جا رہا ہے۔ اور آج جو انسان کو انسانی عظمتوں سے محرومی کا سامنا ہے اس کا یہ بنیادی سبب ہے۔

حواس جو کہ انسان کو عروج دینے کی سیڑھی ہیں۔ ان حواس کو غلط استعمال کرنا شروع کر دیا گیا ہے۔ اگر صحیح استعمال ہوتا تو مرتبہ بڑھتا چلا جاتا لیکن جو اس کا غلط استعمال ہوا تو پہلی حیثیت سے بھی نیچے گرتا جا رہا ہے۔

ہمارے ماحول میں اور بالخصوص نئی نسل کے اندر ایسی صورتحال دن بدن بڑھتی جا رہی ہے جو کام حیوانوں کے تھے ان کو آج روشن خیالی سے تعبیر کیا جا رہا ہے۔

### ﴿قرآن کا میاں بی کا معیار﴾

اس واسطے ضروری ہے کہ ہم قرآن و سنت کی روشنی میں اس چیز کو دیکھیں کہ ترقی کس چیز کا نام ہے؟ اور عروج کیا ہے؟ کہیں زوال کو عروج تو نہیں کہا جا رہا، کہیں کنوے کو مینار تو نہیں کہا جا رہا، کہیں زہر کو تریاق تو نہیں کہا جا رہا۔

تو یہ قرآن و سنت ہمارے پاس کسوٹی اور معیار ہے جس سے کھرے کھوٹے کی تمیز ہوتی ہے۔ اور رب ذوالجلال نے اس امتیاز کو واضح کرنے کیلئے اس کتاب کو نازل فرمایا تھا۔

### ﴿آخرت میں انسانی اعضاء سے سوال﴾

سورۃ بنی اسرائیل میں اللہ تعالیٰ کا یہ فرمان موجود ہے۔

وَلَا تَقْفُ مَا لَيْسَ لَكَ بِهِ عِلْمٌ (پارہ ۱۵ سورۃ بنی اسرائیل آیت ۳۶)

اور اس بات کے پیچھے نہ پڑ جس کا تجھے علم نہیں

إِنَّ السَّمْعَ وَالْبَصَرَ وَالْفُؤَادَ كُلُّ أُولَٰئِكَ كَانَ عَنْهُ مَسْئُولًا

(پارہ ۱۵ سورۃ بنی اسرائیل آیت ۳۶)

بیشک کان اور آنکھ اور دل ان سب سے سوال ہوتا ہے۔

یعنی انسان کے کان، آنکھیں اور دل ان میں سے ہر ایک کے بارے قیامت کے دن سوا ہوگا۔

### (کان کا مواخذہ)

ہر چیز کے بارے پوچھا جائیگا۔ جب سوال ہوتا ہے کہ کان سے تم نے اچھی بات کیوں نہ سنی؟ اور کان سے تم نے بری بات کیوں سنی؟ تو پھر آج ہمیں سوچ سمجھ کے ان حواس کو استعمال کرنا چاہئے کہ یہ ایسا معاملہ نہیں ہے کہ کان جو چاہیں سنیں اس سے کوئی پوچھ پکڑ نہ ہو، کوئی مواخذہ نہ ہو۔

### (آنکھ کا مواخذہ)

آنکھ جو چاہے دیکھے اس پر کوئی گرفت نہ ہو۔ رب ذوالجلال نے گرفت کرنے کا ذکر قرآن میں بیان کر دیا ہے۔ ان چیزوں میں تمہیں وارننگ ہے اور تمہاری انسانیت کو خطرہ ہے۔ ان چیزوں کی وجہ سے تمہاری انسانیت مجروح ہو سکتی ہے۔ اگر تم نے حواس کا غلط استعمال کیا۔

اگر اللہ تعالیٰ ان چیزوں کو قرآن مجید میں بیان نہ کرتا تو کوئی عذر پیش کرتا، بہانہ کرتا، اللہ تعالیٰ نے آیات کو نازل کر دیا ہے۔ اگر کوئی سن کے عمل نہیں کرتا تو مجرم ہے۔ اگر کوئی پڑھتا نہیں اور سنتا نہیں تو پھر بھی مجرم ہے۔

رب ذوالجلال نے ہمیں یہ نصاب عطا فرما دیا ہے۔ کوئی بندہ یہ نہ سمجھے کہ آنکھ کا حساب نہیں، یہ نہ سمجھے کہ کان کا حساب نہیں، کوئی یہ نہ سمجھے کہ دل کا حساب نہیں، رب ذوالجلال ان تمام چیزوں کا مواخذہ کرے گا۔ جہاں جہاں ان کو غلط استعمال کیا گیا۔ وہاں مواخذے کی وجہ سے بندے کو کل حشر میں ہر ہر حرکت کا جواب دینا پڑے گا۔

### ﴿ انسان کے خلاف ہاتھ، پاؤں کی گواہی ﴾

دوسرے نمبر پر اللہ تعالیٰ نے سورۃ یٰسین میں ارشاد فرمایا۔

الْيَوْمَ نَخِمْ عَلَىٰ أَفْوَاهِهِمْ وَتُكَلِّمُنَا أَيْدِيهِمْ وَتَشْهَدُ أَرْجُلُهُمْ بِمَا كَانُوا يَكْسِبُونَ (پارہ ۲۳ سورۃ یٰس آیت ۶۵)

آج ہم ان کے مونہوں پر مہر کر دیں گے اور ان کے ہاتھ ہم سے بات کریں گے اور ان کے پاؤں ان کے کئے کی گواہی دیں گے۔

وَتُكَلِّمُنَا أَيْدِيهِمْ

اور لوگوں کے ہاتھ ہم سے باتیں کریں گے، ہاتھ خود بولیں گے۔

یہ اللہ تعالیٰ کی طرف سے تنبیہ ہے کہ کوئی شخص غلط فہمی میں جرم نہ کرتا رہے۔ کہ کل جب رب پوچھے گا تو میں بولوں گا ہی نہیں میں اقبال جرم نہیں کروں گا۔ تو میں بچ جاؤں گا، اللہ تعالیٰ فرما رہا ہے تمہاری زبان سے ہمیں پوچھنے کی ضرورت ہی نہیں، اگر تم زبان سے نہ بھی بولو پھر بھی جرم ثابت ہوگا۔ اور زبان پر ہم مہر لگا دیں گے۔ زبان بند کر دیں گے۔ اس کی یہ شان جو گوشت کی چھوٹی سی بوٹی سے آواز پیدا کر سکتا ہے وہ انگلیوں سے بھی آواز پیدا کر سکتا ہے اور وہ ہاتھوں سے، قدموں سے بھی آواز پیدا کر سکتا ہے۔

تو اللہ نے لوگوں کی اس غلط فہمی کو مٹا دیا کہ کہیں کوئی یہ نہ سمجھتا پھرے کہ جرم میں نہ مانوں گا، گواہ کوئی نہیں ہوگا، میں نے گناہ چھپ کر کیا ہوگا، لہذا فرد جرم عائد نہیں ہوگی۔

اللہ تعالیٰ فرماتا ہے ہم منہ پر مہر لگا دیں گے۔

وَتُكَلِّمُنَا أَيْدِيهِمْ

پھر اس کے ہاتھ ہم سے کلام کریں گے۔

وَتَشْهَدُ أَرْجُلُهُمْ

اور ان کے قدم گواہی دیں گے۔

بِمَا كَانُوا يَكْسِبُونَ

(پارہ ۲۳ سورۃ یٰس آیت ۶۵)

اس کی جو کچھ وہ لوگ دنیا میں کرتے رہے۔

ہاتھ اور پاؤں محکوم اور رعایا ہیں، اصل ذل ان کے اوپر حکمران ہے۔ یہ اس کا آرڈر مانتے ہیں اور قیامت کے دن یہ خود بندے کے خلاف ہو جائیں گے۔ اور ہاتھ بولیں گے کہ فلاں رات کو اس نے فلاں چوری کی، قدم کہیں گے کہ مجھ پر چل کر گیا تھا اور اس نے فلاں ناجائز کام کیا تھا۔

سارا بدن بول اٹھے گا۔ اللہ تعالیٰ متوجہ کر رہا ہے کہ تم ان چیزوں کو سنبھال سنبھال کے رکھتے ہو۔ اور ان کا مکمل لحاظ کرتے ہیں کہ انہیں کوئی گرمی نہ لگ جائے۔ وضو کروں تو ٹھنڈک نہ لگ جائے۔ اللہ تعالیٰ نے فرمایا کہ یہ کل تمہارے خلاف گواہی دینے والے ہیں اگر ان کو حق کیلئے استعمال کرو گے تو کل حق کی گواہی دیں گے۔ اگر ان کو باطل کیلئے استعمال کرو گے تو یہ باطل کیلئے گواہیاں دیں گے۔

### ﴿ انسانی بدن کی اپنے خلاف گواہیاں ﴾

اس لئے حواس اور اعضا کو صحیح استعمال کیا جائے۔ ایسا تو ہو نہیں سکتا کہ ان کو ملوث کرو اور یہ بولیں نہ، یہ ظلم پر ضرور بولیں گے، شکایت ضرور کریں گے تو پھر یہ جاسوس ہیں۔

تو یہ اعضاء مظلوم ہیں، یہ چیخ اٹھیں گے، ضرور بولیں گے۔ لہذا آج ان اعضاء کے صحیح استعمال کو پیش نظر رکھا جائے تو کل ان کے حق میں گواہی پر رب ذوالجلال بہتری کا فیصلہ فرمادے گا۔

اللہ تعالیٰ نے ارشاد فرمایا

وَتَشْهَدُ أَرْجُلُهُمْ بِمَا كَانُوا يَكْسِبُونَ (پارہ ۲۳ سورۃ بقرہ آیت ۶۵)

اور ان کے پاؤں ان کے کئے کی گواہی دیں گے۔

پھر ارشاد فرمایا

حَتَّىٰ إِذَا مَا جَاءُوهَا شَهِدَ عَلَيْهِمْ سَمْعُهُمْ وَأَبْصَارُهُمْ وَجُلُودُهُمْ بِمَا كَانُوا يَعْمَلُونَ (پارہ ۲۳ سورۃ حم السجدہ آیت ۲۰)

یہاں تک کہ جب وہاں پہنچیں گے ان کے کان اور ان کی آنکھیں اور ان کے چمڑے سب ان پر ان کے کئے کی گواہی دیں گے۔

جب قیامت کے دن انسانوں کو پیش کیا جائے گا تو ان کے کان بھی گواہی دیں گے اور ان کی آنکھیں بھی گواہی دیں گی اور ان کی کھالیں بھی گواہی دیں گی۔ یعنی پورا بدن، ایک ایک بال انسان کے خلاف گواہی دے گا۔

اس سے اصل میں اس بندے کو اذیت دینا مقصد ہے کہ جس چیز کے ساتھ پیار زیادہ ہو اور وہ ہی بندے کے خلاف ہو جائے تو پھر اس کو مزید تکلیف ہوتی ہے۔ اللہ تعالیٰ جہنم کا عذاب ویسے بھی دے سکتا ہے۔ مگر فرمایا جو اپنا مال سنبھال کے رکھتا ہے۔ اور سونے چاندی کی زکوٰۃ نہیں نکالتا تو قیامت کے دن اسی مال کو گرم کر کے اس بندے کی پیٹھ کو داغا جائے گا۔ حالانکہ جہنم کا ایندھن تو اور بھی بڑا ہے۔ یہ کیوں کہا جائے گا۔

جو انسان اتنے جاسوسوں کے زرخیز میں ہو وہ تو پھر ہر قدم سوچ کے اٹھائے۔ پھونک پھونک کے زندگی بسر کرنی چاہئے، کسی کے پیچھے ایک جاسوس لگا ہوا ہو وہ بھی محتاط رہتا ہے۔ انسان کا تو پورا بدن اس کے خلاف جاسوس ہے۔

کیونکہ اگلی آیت میں پوری جلد کے بارے کہہ دیا گیا۔ بال بول اٹھے گا کہ یہ میرے سے جرم کرتا رہا۔ میں اس کے بدن پر موجود تھا جب وہ فلاں گناہ کر رہا تھا۔ تو اس کے سوا اور کوئی چارہ نہیں کہ انسان ان حواس کو صحیح استعمال کرتا جائے ورنہ

نہ یہ ہو سکتا ہے کہ برائی کرنے جائے اور قدم کاٹ کے گھر رکھ جائے۔

نہ یہ ہو سکتا ہے کہ برائی کرنے جائے اور کھال اتارے اور گھر رکھ جائے۔

نہ یہ ہو سکتا ہے کہ ان کو ساتھ لے جائے اور قیامت کے دن بول نہ سکیں۔

جب ساتھ ہر ایک کے یہ اعضاء جائیں گے تو پھر یہ ضرور بولیں گے، اس واسطے یہ

ایک سینیو معاملہ ہے۔ اور ہر وقت انسان کو اپنی تطہیر کا خیال رکھنا چاہئے۔ یوں

استعمال کرے کہ کل جب رب ذوالجلال پوچھے تو ان میں سے ہر ایک انسان کی

عظمت کی گواہی دینے والی ہو۔ ایسا نہ ہو کہ ہاتھ چنچیں اور چلائیں یا اللہ تو نے کس ظالم

کے ہاتھ ہمیں بنایا تھا اس نے پوری زندگی ہمیں رسوا کیا ہے۔ قدم کہیں گے یا اللہ تو

نے کس ظالم کے قدم تو نے ہمیں بنایا تھا کہ

کبھی بھی ہم پر چل کے مسجد نہیں گیا۔

جب بھی چلا ہے شراب خانے کی طرف،

جب بھی چلا ہے برائی کے اڈے کی طرف،

جب بھی چلا ہے حرام کاری، چوری اور ڈاکے کی طرف۔

هَذَا مَا كُنْتُمْ

یہ ہے وہ جو تم بچا بچا کے رکھتے تھے اور تم نے بڑا پیار رکھا ہوا تھا۔ اس پیارے سے انکارے بنیں اور بدن جھلس جائے تو بندہ مزید پچھتائے گا کہ اچھا تھا میں اس کی زکوٰۃ نکالتا۔ اس نے میرا یہی حشر کرنا تھا۔ اس نے مجھے یونہی جلانا تھا۔

اس وقت اسے زیادہ افسوس ہوگا۔

ایسے ہی اللہ تعالیٰ کے پاس گواہ اور بھی بڑے ہیں۔ جس کو ٹھڑی میں داخل ہو کے اس نے جرم کیا تھا وہ اینٹ بھی گواہ ہے۔ فضا بھی گواہ ہے۔ جہاں دنیا میں دوڑ کے جس جزیرے میں چلا جائے جو بھی جرم کریں وہاں کا ذرہ ذرہ بھی گواہ ہے اور پتہ، پتہ بھی بولتا ہے۔ لیکن رب ذوالجلال اس مقام پر اس گواہی کو بطور خاص ذکر کر رہا ہے کہ جس چیز کو تو صاف کر کے بنا کے رکھتا تھا۔ جن ہاتھوں سے تجھے پیار بڑا تھا اور جن قدموں سے تمہیں پیار بڑا تھا۔ دیکھ وہی تیرے خلاف ہو گئے ہیں۔ جب انسان کا بدن، اس کی کھال اور چمڑا اس کے خلاف بول رہا ہوگا تو اس سے مزید اس کو دکھ پہنچے گا۔ پھر اس کو احساس ہوگا کہ کاش میں اس بدن کو اللہ کے راستے میں رگڑ رگڑ کے خرچ کر دیتا۔ میں ان ہاتھوں کو رب کے دین کی خدمت میں مصروف رکھتا۔ میں نے ان کو بچایا ان کو آرام دیا۔ یہ میرے خلاف ہو گئے ہیں اس سے انسان کو ایذا دینا مقصود ہے تاکہ انسان کو جو چیزیں اچھی لگتی ہیں یہی جب اس کے خلاف گواہ ہو جائیں گے تو یہ انسان کیلئے بہت بڑا عبرت کا تازیانہ ہوگا۔ بلکہ قرآن مجید میں ہے۔

یہ اپنی کھال سے جھگڑا کرے گا۔

وَقَالُوا لَجُلُودِهِمْ لِمَ شَهِدْتُمْ عَلَيْنَا (پارہ ۲۴ سورۃ حم السجدہ آیت ۲۱)

اور وہ اپنی کھالوں سے کہیں گے تم نے ہم پر کیوں گواہی دی

جو کچھ آخرت میں ہونا تھا رب ذوالجلال نے پہلے بتا دیا کیوں کہ دنیا آخرت کی کھیتی ہے لہذا آج بدن کو اللہ کیلئے مصروف رکھو تا کہ کل تمہارے فائدے کی گواہی دیں۔ جب مجرم اپنی کھالوں سے کہیں گے کہ تم نے کیوں ہمارے خلاف گواہی دی؟

تو کیوں کے دو معنی ہیں۔ ایک معنی یہ کہ اے ہاتھ تیرا کام تو بولنا نہیں تھا تو کیوں بولتا ہے؟ میرا قدم تو کبھی بولا نہیں کرتا تھا، زبان بولتی تھی تو آج کیوں بولا ہے؟ میرے چمڑے تو نے آج باتیں کیں ہیں ایک مطلقاً استعجاب ہے بولنے پر اور پھر خلاف بولنے پر۔ جب یہ اعضا بولیں گے تو کہیں گے

قَالُوا أَنْطَقَنَا اللَّهُ الَّذِي أَنْطَقَ كُلَّ شَيْءٍ وَهُوَ خَلَقَكُمْ أَوَّلَ مَرَّةٍ وَإِلَيْهِ تُرْجَعُونَ (پارہ ۲۴ سورۃ حم السجدہ آیت ۲۱)

وہ کہیں گے ہمیں اللہ نے بلوایا جس نے ہر چیز کو گویائی بخشی اور اس نے تمہیں پہلی بار بنایا اور اسی کی طرف تمہیں پھرنا ہے

أَنْطَقَنَا اللَّهُ

ہم مخلوق رب کی ہیں ہاتھ تیرے تھے مگر مخلوق تیری نہیں تو ہمارے خالق نے ہمیں کہا ہے کہ بولو تو ہم نے بولنا شروع کر دیا۔

أَنْطَقَنَا اللَّهُ

ہمیں رب نے بلوایا ہے، رب نے ہمیں ناطق بنا دیا۔

یہ رب کی شان ہے جو زبان سے آواز پیدا کر سکتا ہے وہ ہاتھوں سے آواز کو پیدا کر سکتا ہے۔ جو زبان کو بولو سکتا ہے، وہ قدموں کو بھی بولو سکتا ہے۔

یہ مجرم جب جھگڑا کریں گے، کہیں گے بے وفا نکلے ہو ہمارے ہاتھو! اور بے وفا نکلو ہو قدمو! کیوں بولے ہو؟ وہ کہیں گے کہ بولے اس لئے ہیں کہ رب نے بلوایا ہے، اور دنیا میں تیرے تابع تھے تو نے ہمارے ساتھ ظلم کیا، تو رب کا بے وفا بنا ہم کیسے بے وفائی کریں؟، رب کہے بولو اور ہم نہ بولیں نہیں نہیں، ایسا نہیں ہو سکتا۔ رب کا حکم ہے اور وہ ہمارا خالق ہے۔ اس نے ہمیں بلوایا ہے اس واسطے ہم بول پڑیں ہیں۔

اس لئے ہر مومن کو ان حواس کے صحیح استعمال کی طرف پوری توجہ کرنے کی ضرورت ہے۔ خالق کائنات حشر والے دن ان چیزوں کو بلوائے گا۔ لہذا اعضاء بولتے چلے جائیں گے۔ پورے بدن میں کمپیوٹرائزڈ نظام ہے۔ جس نے جو کچھ کیا پوری زندگی میں وہ مکمل ہاتھوں کے جرم ہاتھوں میں لکھے ہوئے ہیں۔ قدموں کے جرم قدموں میں لکھے ہوئے ہیں اور ناجائز چھونے کے جرائم لکھے ہوئے ہیں۔ وہ سارے کا سارا ریکارڈ ان چیزوں سے ظاہر ہو جائے گا۔

آج ہمیں ضرورت ہے کہ ان حواس کو اچھی طرح استعمال کریں تاکہ کل ہمیں کسی ندامت کا سامنا نہ کرنا پڑے۔

### انسانی دل ایک گھر کی طرح

امام محاسبی ایک بہت بڑے صوفی ہوئے ہیں وہ کہتے ہیں۔

مَثَلُ الْقَلْبِ مَثَلُ بَيْتٍ لَهُ سِتَّةُ أَبْوَابٍ

(رسالہ المسترشدين للحارث المحاسبی متوفی ۲۴۳ھ، ص ۱۷۵، کتب المطبوعات الاسلامیة)

انسانی دل ایسے ہے جیسے گھر ہوتا ہے، ایسا گھر جس کے چھ دروازے ہوں

### حواس گھر کے دروازوں کی طرح

اور حواس ایسے ہیں جیسے دروازے ہوتے ہیں۔ کہنے لگے انسانی دل کے چھ دروازے ہیں اور وہ کون کون سے ہیں؟

اللِّسَانُ، وَالْبَصَرُ وَالسَّمْعُ وَالشَّمُّ وَالْيَدَانِ وَالرِّجْلَانِ

ایک دروازہ زبان ہے، ایک دروازہ آنکھ ہے، ایک دروازہ کان ہیں، ایک دروازہ ناک ہے اور ایک دروازہ دونوں ہاتھ ہیں اور پھر دونوں قدم بھی ایک دروازہ ہیں یہ مجموعی طور پر چھ دروازے ہیں۔

ایک مکان جس کے چھ دروازے ہوں اس کی حفاظت درکار ہیں کہ اس میں کوئی چور داخل نہ ہو۔ انسان کو یہ مطلوب ہے اور انسان کا سب سے بڑا دشمن شیطان ہے۔ شیطان دل پر کنٹرول چاہتا ہے اور مسلمان اپنے دل کو بچانا چاہتا ہے۔ دروازے چھ ہیں۔

اگر کوئی شخص یہ کہے میں تین پر پہرا دیتا ہوں باقی کو چھوڑتا ہوں۔ جس مکان کے چھ دروازوں میں تین تو کیا ایک بھی کھلا رہ جائے تو کیا وہ چور سے بچ سکے گا؟ نہیں۔ وہ نہیں بچ سکے گا۔ پانچ پر پہرہ لگایا ایک پر پہرہ چھوڑا تو جہاں پہرہ نہیں تھا وہاں سے چور داخل ہو جائے گا۔ تو پھر حفاظت کا مقصد پورا نہ ہوا۔

اس واسطے مومن کیلئے جو حفاظت مطلوب ہے اپنے دل کی، کیونکہ دل ہے اللہ کی رحمتوں کی دھرتی، دل ہے عرش کے نظاروں کا ایک مرکز۔

جب نور اندر داخل ہو جائے تو پھر دروازہ بند کر لو۔

جب آنکھ کے ذریعے سے دل میں نور داخل کرنا ہو تو دروازہ کھولو

اور جب نور داخل ہو جائے تو پھر دروازہ بند کر لو۔

جب ناک کی قوت شامہ سے نور دل تک پہنچانا ہو تو دروازہ کھولو

اور جب نور داخل ہو جائے تو پھر بند کر لو۔

اگر کوئی شخص ان دروازوں کو نور داخل کرنے کیلئے بھی نہیں کھولتا تو پھر بھی خسارے میں

ہے۔ ان دروازوں کو نہ کھولنے کا مطلب یہ ہے کہ

وہ نماز نہیں پڑھتا۔

وہ روزہ نہیں رکھتا،

وہ کان سے حق نہیں سنتا،

آنکھ سے حق نہیں دیکھتا،

زبان سے حق نہیں بولتا۔

ساری زندگی اس کی ایسے گزر جاتی ہے۔ تو پھر اس نے دل کیلئے کوئی چیز کمائی ہی نہیں

کہ جس کی حفاظت کی جائے۔ اور جو سب کچھ دن رات کرتا ہے اور پھر دروازے

سارے کھلے چھوڑ دے تو ساری کمائی کا فائدہ کیا ہوگا؟

کیونکہ دشمن تو بڑا شاطر ہے وہ تو دروازے توڑنا بھی چاہتا ہے۔ ہر وقت پیچھے لگا ہوا ہے۔

لہذا سارے دروازے کھلیں تو پھر بھی بندہ ناکام ہو جائے گا، بعض کھلے رہ گئے پھر بھی ناکام

اس واسطے حضرت محاسبی رحمہ اللہ تعالیٰ فرمانے لگے کہ اگر انسان کو دولت ایمان اور عمل کی جو

خیرات ملی ہے اس کی حفاظت مطلوب ہے تو پھر کوئی دروازہ بھی کھلانا نہ دے۔ سارے

اتنا پاک و صاف اور اتنا شفاف بھی ہو سکتا ہے

کہ لوح محفوظ کی تحریروں کا عکس اس سے نظر آ سکتا ہے

یہ بگڑے تو بگڑتا بگڑتا اتنا بگڑ سکتا ہے

کہ اس کی حیثیت شیطان کے گھر جیسی بھی ہو سکتی ہے۔

چھ دروازوں پر پہرہ ضروری ہے

تو پھر دل میں ایمان کا نور ضروری ہے۔

نور آتا ہے نماز سے،

روزے سے،

حج سے،

زکوٰۃ سے،

جہاد سے،

صدقہ و خیرات سے

تلاوت قرآن مجید سے

اور جتنے بھی نیکی کے کام ہیں ان سے

اس لئے کہ اس خزانے میں جو کچھ جمع کر لیا ہے اگر دروازے کھلے چھوڑ دیے جائیں تو

پھر جو کچھ کمایا تھا اس کے لئے میں بھی دیر نہیں لگے گی۔

تو لازم ہوا کہ خزانے میں کچھ رکھتا بھی ہے۔ اور پھر دروازے کو بند بھی رکھے،

دروازوں کو صحیح استعمال بھی کرنا ہے۔ صحیح استعمال کیا ہوگا کہ

جب کان کے ذریعے سے اندر نور داخل کرنا ہو تو پھر دروازہ کھول لو۔

اور بہتان میں بالکل نہ آنے دے۔

جس وقت کلمہ حق کی سر بلندی کیلئے بھی زبان نہیں کھولے گا پھر بھی مجرم بن جائے گا۔

اور جس وقت یہ غیبت کیلئے کھولے گا تو اب بھی مجرم بن جائے گا۔

تو زبان کا جو استعمال ہے وہ یہ ہوگا جس وقت حق کے اظہار کی ضرورت ہو تو اس میں بے دریغ بولے اور حق کی حمایت میں اپنی زبان کا کردار پیش کرے۔ جہاں جہاں زبان کے بولنے سے خسارہ ہوتا ہے ایمانی خسارہ، دنیا کا خسارہ مقصود نہیں۔ زبان کے بولنے سے ایمانی خسارہ ہوتا ہو تو اپنی زبان کو خاموش رکھے۔ جس وقت اس پہرے میں اپنی زبان کو رکھے گا تو صرف زبان کی حفاظت نہیں ہوگی بلکہ اس کو جنت کا شوقیت بھی قرار دیا جائے گا۔

### ﴿دو چیزوں کی ضمانت پر جنت کا انعام﴾

رسول اکرم صلی اللہ علیہ وسلم نے ارشاد فرمایا

مَنْ يَضْمَنُ لِي مَا بَيْنَ لِحْيَيْهِ وَمَا بَيْنَ رِجْلَيْهِ أَضْمَنُ لَهُ الْجَنَّةَ

(صحیح بخاری کتاب الرقاق باب فی حفظ اللسان: ج 2، ص 958 قدیمی کتب خانہ کراچی)

دو جہڑوں کے درمیان جو چیز ہے اور دو ٹانگوں کے درمیان جو چیز ہے ان کے بارے میں مجھے جو بندہ ضمانت دے دے کہ میں ان کو ناجائز استعمال نہیں کروں گا تو اس کے لئے جنت کی ضمانت میں دیتا ہوں۔

تم مجھے ضمانت دو کہ احتیاط کریں گے، حق ادا کریں گے، جتنا بڑا انعام ہے اور

دروازے وقت پر بند کر دے۔

جب اندر شیطان کے آنے کا وقت ہو تو اس وقت دروازے کھلے رہ گئے تو سب کچھ لٹ جائے گا۔ یہ ہمارے موضوع کا مرکزی خیال ہے اور روح ہے کہ حواس کی تطہیر اور حواس کا صحیح استعمال ہو تو اس کے لئے ضروری ہے کہ دل نور ایمان سے چمکے گا اور صحیح استعمال کی وجہ سے نور ایمان برقرار بھی رہے گا۔ اگر استعمال غلط ہو گیا تو پھر جو کچھ کمایا ہے معاذ اللہ وہ بھی رائیگاں ہو جائے گا۔ پھر انسان گرتے گرتے حیوانوں سے بھی بدتر ہو جائے گا۔

اس سلسلہ میں امام محاسبی ان کی وضاحت کرتے ہیں اور فرماتے ہیں

### ﴿زبان اور اس کا فرض﴾

فَقَرَضُ اللِّسَانِ

زبان کا جو دروازہ ہے اس کا فرض کیا ہے؟

فَقَرَضُ اللِّسَانِ الصِّدْقُ فِي الرِّضَا وَالْغَضَبِ

زبان کے دروازے کا فرض سچائی ہے۔ اور سچائی اس انداز کی کہ خواہ حق کڑوا ہو خواہ حق میٹھا ہو، زبان کیلئے یہ ضروری ہے کہ وہ سچائی پر قائم رہے۔

اور پھر اپنی زبان سے کسی مومن کو تکلیف نہ دے۔

اپنی زبان کو ذکر اللہ میں، دعوت الی الحق میں،

کلمہ کی سر بلندی میں مصروف رکھے۔

اپنی زبان کو چغلی میں، غیبت میں

صلہ ہے۔ اس زبان کو جس وقت ایک انسان صحیح استعمال کرتا ہے۔ تو محبوب علیہ السلام نے فرمایا کہ یہ دو ضمانتیں مجھے دے دے میں ضامن ہوں کہ اللہ سے جنت لیکر اس کو دوں گا۔

یہ وہ بندہ نہیں کہہ سکتا جس کے پلے (معاذ اللہ) کچھ نہ ہو یہ وہی کہہ سکتا ہے جس کو چاہیاں جنت کی دی گئی ہوں۔ سرکار علیہ السلام نے فرمایا میں ضامن ہوں اس کو جنت لیکر دوں گا یہ میری بات پر پیرہ دے جو کہہ رہا ہوں اور اس کا حق ادا کرے۔

### زبان کا سخت مواخذہ

حضرت معاذ بن جبل رضی اللہ عنہ سے مروی ہے کہ رسول اللہ صلی اللہ علیہ وسلم نے فرمایا تھا۔

كُفَّ عَلَيْكَ هَذَا فَقُلْتُ يَا نَبِيَّ اللَّهِ وَإِنَّا لَمُؤَاخِذُونَ بِمَا نَتَكَلَّمُ بِهِ

(سنن ترمذی کتاب الایمان عن رسول اللہ ﷺ باب ماجاء فی حرمة الصلوۃ: ج 2 ص 545 مکتبہ رحمانیہ لاہور)

اپنی زبان کو روک کے رکھو تو میں نے کہا یا رسول اللہ ﷺ ہم جو زبان سے گفتگو کرتے ہیں اس پر بھی ہم سے مواخذہ کیا جائے گا۔

یعنی جب یہ سوال سامنے آ رہا تھا کہ زبان چھوٹی سی ہے اس کے حرکت کرنے سے نقصان کیوں ہوتا ہے؟ اور زبان پھسلے تو جہنم میں بھی جا گرتا ہے۔ یہ زبان کی پھسلن ہے کلمہ کفر، جب کفر کرتا ہے تو زبان سے کرتا ہے۔ جب کوئی گستاخی کرتا ہے اور زبان سے کلمہ کفر بولتا ہے تو وہ مرتد اور کافر بن جاتا ہے۔ اس کی پھسلن بڑی خطرناک ہے۔

جب یہ صحیح چلتی ہے تو بندے کو کفر سے نکال کے مومن بناتی ہے۔ اس وقت بھی زبان ہی چلی جب دل میں تصدیق آگئی اور زبان نے اظہار کر دیا، تو یہ مومن بن گیا۔ اور اگر

معاذ اللہ ایسا ہو گیا کہ پھر ایمان کے بعد زبان غلط چلی اور کلمات کفر بولے تو پھر زبان سے پھسلنے کی وجہ سے وہ جہنم کی گہرائی میں جا گرا۔

رسول اکرم صلی اللہ علیہ وسلم کے سامنے جب تعجب کیا جا رہا تھا کہ زبان کا معاملہ اتنا خطرناک ہے تو آپ نے فرمایا معاذ سنو!

فَقَالَ ثِكَلْتِكَ أُمَّكَ يَا مُعَاذُ وَهَلْ يَكُفُّ النَّاسَ فِي النَّارِ عَلَيَّ وَجُوهِهِمْ أَوْ

عَلَيَّ مَنَّا خَرِهِمْ إِلَّا حَصَائِدُ السِّنِّيهِمْ

(سنن ترمذی کتاب الایمان عن رسول اللہ ﷺ باب ماجاء فی حرمة الصلوۃ: ج 2 ص 545 مکتبہ رحمانیہ لاہور)

اے معاذ تجھے تیری ماں روئے جتنے بندے تمہیں جہنم میں گرے ہوئے نظر آئیں گے، اپنے نتھنوں کے بل وہ اسی زبان کی وجہ سے ہوں گے۔

یعنی ان کو الٹا کر کے جہنم میں گرایا جائے گا۔ وہ سارے زبان کے مارے ہوئے ہوں گے۔

ان کو زبان ہی لے ڈوبی، زبان ابو جہل کو لے ڈوبی، زبان عتبہ، شیبہ کو لے ڈوبی، زبان سے اگر وہ اقرار کر جاتے اور دل سے گواہی دے دیتے تو بچ جاتے۔

جو لوگ جہنم میں لٹے کر کے ڈالے گئے وہ اس زبان کی وجہ سے ہے۔ جو جہنمی بنے ہیں وہ اس زبان کے کیے دھرے کی وجہ سے ہے۔ یہ زبان کا کروت ہے، یہ زبان کا کمایا ہوا ہے، یہ زبان کا معاملہ ہے، جہنم میں تمہیں ایسے لوگ ملیں گے جن کو جہنم میں الٹا کر کے ڈالا گیا ہے۔

ایک شخص کسی کو اذیت دیتا ہے کسی کو مارنا چاہتا ہے۔ قریب جا کے اس کو مارے گا ہاتھ یا آلے سے مارنا چاہتا ہے تو وہ آلے سے فائر کرے گا اور تیر کیلئے کمان پکڑے گا۔ لیکن

### ﴿بولنا سونا تو خاموشی چاندی﴾

حکماء کہتے ہیں۔

إِنْ كَانَ الْكَلَامُ ذَهَبًا فَالسُّكُوتُ فِضَّةً

اگر بولنا سونا بھی ہو تو خاموشی پھر بھی چاندی ہے۔

حضرت ابوعلی دقاق رحمہ اللہ تعالیٰ جو بہت بڑے صوفی ہوئے ہیں وہ کہا کرتے تھے کہ انسان کو پلٹہ نہیں چلتا کہ وہ کتنی باتیں دن میں فضول کر دیتا ہے۔

صحابہ کا قول ہے کہ

فَإِنَّ الرَّجُلَ يُسْأَلُ عَنْ فُضُولِ كَلَامِهِ كَمَا يُسْأَلُ عَنْ فُضُولِ مَالِهِ

(الاحیاء العلوم ج ۸ ص ۲۱۲)

جیسے مال فضول ہو تو اس کا حساب ہوگا ایسے ہی کلام فضول ہو تو اس کا بھی بندے سے حساب ہوگا کہ اتنی فضول باتیں کیوں کہیں؟

ابوعلی دقاق رحمہ اللہ تعالیٰ کہتے ہیں کہ انسان فضول باتوں سے کیسے بچ سکتا ہے؟

لَوْ كُنْتُمْ تَشْتَرُونَ الْكَاعْدَ أَيِ الْوَرَقِ لِلْحَفْظَةِ لَسَكْتُمْ

عَنْ كَثِيرٍ مِنَ الْكَلَامِ

”اگر تم کرانا کا تبین کیلئے کاغذ خریدتے تو تم بہت سی گفتگو سے باز آجاتے“

اگر یہ ہوتا کہ شیئری کا بند و بست تمہارے ذمے ہے۔ کاغذ فرشتوں کو تم نے فراہم کرنا ہے۔ تمہارے جو کرانا کا تبین ہیں ان کو لکھائی کیلئے جو کاغذ چاہیے وہ تم نے دینا ہے۔ تو پھر پتہ چلتا بندہ کتنا فضول بھی بولتا ہے۔ روزانہ رجسٹر ختم ہو جاتا وہ کہتا کہ نیار رجسٹر کے

زباں سے تیر مارنے کیلئے نہ قریب جانے کی ضرورت ہے، نہ اسلحہ استعمال کرنے کی ضرورت ہے جہاں بیٹھا ہے وہیں سے بولے گا تو پتھر جا لگے گا۔ یہ اتنی تیز ہے یہ زندہ کو ہی نہیں جو دنیا سے چلا جائے اس کے پیچھے سے بھی جا کر حملہ کرتی ہے۔

اس واسطے رسول اکرم صلی اللہ علیہ وسلم نے ارشاد فرمایا کہ یہ زبان کا معاملہ ہے۔ اس کے مارے ہوئے تمہیں جہنم میں ملیں گے۔ زبان نے ان کو اس حد تک پہنچا دیا کہ وہ لوگ اس کی وجہ سے جہنمی بن گئے۔

### ﴿ہر بولنے والے کے پاس اللہ﴾

رسول اکرم صلی اللہ علیہ وسلم کا فرمان ہے۔

إِنَّ اللَّهَ عِنْدَ لِسَانِ كُلِّ قَائِلٍ فَلْيَنْظُرْ عَبْدٌ مَآذَا يَقُولُ

(شعب الایمان فصل فی فضل السکوت حدیث ۲۸۲۳)

جو انسان بولتا ہے تو اس کی زبان کے پاس اللہ ہے۔ تو بندے کو غور کرنا چاہیے کہ وہ کیا کہتا ہے۔

یعنی زبان کا بولنا اتنا سیریس مسئلہ ہے کہ اس کی زبان کے پاس اللہ ہے۔ حالانکہ ویسے بھی اب ہر جگہ موجود ہے۔

وَنَحْنُ أَقْرَبُ إِلَيْهِ مِنْ حَبْلِ الْوَرِيدِ (پارہ ۲۶ سورۃ ق آیت ۱۶)

اور ہم دل کی رگ سے بھی اس سے زیادہ نزدیک ہیں

لیکن فرمایا کہ زبان کا معاملہ چونکہ بہت حساس ہے۔ بولتے وقت کوئی بندہ بے خبری میں نہ بولے، سمجھے کہ میرے جملوں کے رب قریب ہے اور وہ سن رہا ہے۔ اگر غلطی ہو گئی تو میں کیسے بچ سکوں گا؟

جن چیزوں سے ان کو روکا گیا ہے ادھر جھانکنے سے منع کر دے۔ تو پھر صحیح استعمال ہو جائے گا۔

### ﴿نا جائز دیکھنا شیطان کا تیر﴾

رسول اکرم صلی اللہ علیہ وسلم نے ارشاد فرمایا کہ

النَّظْرَةُ سَهْمٌ مِّنْ سِهَامِ ابْلِيسَ

(رسالۃ المسترشدین للحارث المحاسبی متونی ۲۲۳: ص ۱۷۹، مکتب المطبوعات الاسلامیۃ)

(شعب الایمان کتاب الرقاق باب النظر سهم من سهام ابلیس حدیث ۷۹۸۸)

نظر شیطان کے تیروں میں سے ایک تیر ہے۔

یہ زبان سے بھی زیادہ خطرناک ہے کہ

شیطان جن تیروں سے چھلنی کرتا ہے۔

شیطان جن تیروں سے تقوے کی چادریں تار تار کرتا ہے۔

جن تیروں سے انسان کے طہارت کے لباس کو پھاڑتا ہے۔

ان تیروں میں سے ایک تیر آنکھ ہے۔

آنکھ کا کتنا سخت مسئلہ ہے اور کتنا سخت معاملہ ہے۔ رسول اکرم نے ارشاد فرمایا کہ آنکھ

تمہاری ہے اگر صحیح رکھو گے تو تمہارا فائدہ ہوگا اگر غلط رکھو گے تو پھر آنکھ تمہاری ہے اور تیر

شیطان کا ہے۔

اگر اس آنکھ نے ناجائز دیکھا تو پھر شیطان نے تیر اپنے کنٹرول میں کر لیا جس کی وجہ

سے تقویٰ ختم، طہارت ختم، نیکی ختم ہو جاتی ہے اگر آنکھ صاف نہ رہے۔ لیکن اگر آنکھ

آؤ تو وہ دوسری تیسری رات ختم ہو جاتا۔

اگر رجسٹر بندوں کو خود خریدنا ہوتا پھر پتہ چل جاتا کہ میرا معاملہ کتنا ہو چکا ہے۔ لہذا مجھے

اپنی زبان کے لفظوں کے لحاظ سے پابندی کرتی ہے۔

### ﴿آنکھ اور اس کا فرض﴾

وَفَرَضُ الْبَصَرِ الْغَضُّ عَنِ الْمَحَارِمِ

(رسالۃ المسترشدین للحارث المحاسبی متونی ۲۲۳: ص ۱۷۷، مکتب المطبوعات الاسلامیۃ)

دوسرے نمبر پر آنکھ کا فرض کیا ہے؟

آنکھ کا فرض سب سے بڑا فرض ہے۔

الْغَضُّ عَنِ الْمَحَارِمِ

(رسالۃ المسترشدین للحارث المحاسبی متونی ۲۲۳: ص ۱۷۷، مکتب المطبوعات الاسلامیۃ)

آنکھ سے غیر محرم کو دیکھنے سے اجتناب کرے۔ آنکھ غیر محرم کو دیکھنے سے بند رہے۔ یہ

اللہ کی طرف سے انسان کیلئے سب سے بڑا فرض ہے یہ حواس کے صحیح استعمال اور غلط

استعمال کی وضاحت ہو رہی ہے۔

آنکھ کو کھلا چھوڑ دیا جائے کہ یہ جدھر چاہے جرتی پھرے تو یہ مومن کی آنکھ نہیں ہے۔

اس صورتحال میں اسے دیکھنا ہے کہ آنکھ میری ہے اور میں رب کا بندہ ہوں اور رب

سے میں نے کہا ہے کہ میرے رب تیری مرضی پر میں نے زندگی بسر کرنی ہے۔ تو

میرے رب آنکھ کا استعمال ویسا ہوگا جس کے استعمال سے تو راضی ہوتا ہے۔

وَتَرْكُ التَّطَلُّعِ حُجْبَ

(رسالۃ المسترشدین للحارث المحاسبی متونی ۲۲۳: ص ۱۷۷، مکتب المطبوعات الاسلامیۃ)

صاف ہے تو پھر اللہ تعالیٰ کا دیا ہوا نور اور سرور ہے۔

### ﴿ ایمان کی تازگی آنکھ کی حفاظت میں ﴾

رسول اکرم صلی اللہ علیہ وسلم نے ارشاد فرمایا۔

فَمَنْ تَرَكَهُ، مِنْ خَوْفِ اللَّهِ أَعْطَاهُ، اللَّهُ إِيمَانًا يَجِدُ حَلَاوَتَهُ، فِي قَلْبِهِ  
(شعب الایمان کتاب الرقاق باب النظر سهم من سهام ابلیس حدیث ۷۹۸۸)

اگر کسی کی نگاہ غیر محرم کی طرف اٹھ گئی تو فوراً اسے خیال آ گیا اس نے اپنے آپ کو روک لیا۔

محبوب علیہ السلام ارشاد فرماتے ہیں اس کو اس طرح روکنے پر اللہ تعالیٰ ایمان کی نئی چاشنی اور لذت عطا فرمائے گا۔

آج لوگ جھوٹی لذتیں تلاش کرتے ہیں اور جھوٹی چیزوں سے لذتیں تلاش کرتے ہیں۔ تجربہ کر کے دیکھ لو محبوب علیہ السلام کا ایک ایک حرف آج بھی گواہی دے رہا ہے کہ اگر کسی کی آنکھ بہک گئی اور غیر ارادی طور پر بھی کہیں جا پڑی اور نبی علیہ السلام کا فرمان اس کو یاد آ گیا کہ نبی علیہ السلام نے یوں دیکھنا حرام کیا اور میرے رب نے یوں دیکھنا حرام کیا۔ فوراً آنکھ بند کرے تو محبوب علیہ السلام فرماتے ہیں اس کو نیا ایمان ملے گا۔

یعنی ایمان جو حاصل ہے اس میں نئی زندگی آجائے گی کیسی زندگی؟ رسول اللہ ﷺ نے ارشاد فرمایا:

يَجِدُ حَلَاوَتَهُ، فِي قَلْبِهِ

اسے واقعی محسوس ہوگا کہ اللہ نے مجھے ایمان کی نئی شان عطا فرمادی ہے۔

### ﴿ آنکھ کی حفاظت پر حور سے نکاح ﴾

رسول اکرم صلی اللہ علیہ وسلم نے ارشاد فرمایا

مَنْ غَضَّ بَصْرَهُ، عَنِ النَّظْرِ الْحَرَامِ

جو بندہ اپنی آنکھ کو نظر حرام سے بچاتا ہے۔ اللہ تعالیٰ اس کو کیا دے گا۔

زَوْجَهُ، اللَّهُ مِنَ الْحُورِ الْعِينِ

اللہ تعالیٰ ایک نظر پر جو اس نے اپنی آنکھ برائی، فحاشی کی طرف اٹھانے سے بند کر لی

تھی، اللہ تعالیٰ اس کی حور عین سے شادی کرے گا۔

حَيْثُ أَحَبَّ

وہ جہاں چاہے گا رہے گا۔

### ﴿ نا جائز دیکھنے والا قیامت کے دن اندھا ﴾

وَمَنْ أَطَّلَعَ فَوْقَ بَيُوتِ النَّاسِ

جو بندہ لوگوں کے گھروں کی چھتوں پر چڑھ کر جھانک کے دیکھتا ہے۔

لوگوں کی دیواروں کو پھلانگ کر دیکھتا ہے۔ لوگوں کے دروازوں کے سوراخوں سے دیکھتا

ہے۔ رسول اکرم صلی اللہ علیہ وسلم کے صحابی حضرت ابو درداء رضی اللہ عنہ فرماتے ہیں۔

حَشْرَهُ، اللَّهُ يَوْمَ الْقِيَامَةِ أَعْمَى

اللہ تعالیٰ اس کو قیامت کے دن اندھا اٹھائے گا۔

اللہ تعالیٰ نے اس کو جو آنکھیں دی تھیں ان کا اس نے صحیح استعمال نہ کیا۔ تو یہ

قیامت کے دن نابینا اٹھایا جائے گا۔ اور جس شخص نے پابندی کی تو اس کی شادی

حور عین سے ہوگی۔

یہ اہل حق کا مذہب ہے کہ وہ ثواب پر اللہ تعالیٰ کی رضا کو مقدم رکھتے ہیں۔ طلب ثواب میں کوئی قباحت نہیں ہے۔ اور کوئی اپنی آنکھ اس لئے پاک و صاف رکھتا ہے کہ حور عین سے شادی ہو جائے تو حرج اس میں بھی نہیں مگر حق پرستوں کا جو پہلا طبقہ ہے۔ وہ کہتے ہیں کہ ہم اس لئے پاک رکھیں گے کہ آنکھ پاک رکھنے سے رب راضی ہوتا ہے۔ جو رکھا معاملہ اپنی جگہ ہے ہم نے اپنی آنکھ اس لئے پاک رکھنا ہے کہ ہمارے رب نے ہمیں آنکھ پاک رکھنے کا حکم فرمایا ہے۔

### ﴿ کان اور اس کا فرض ﴾

رسول اکرم صلی اللہ علیہ وسلم کی طرف سے جو ہمیں نصاب دیا گیا اس میں کانوں کا بھی حساب ہے۔ یہ نصاب کلام، زبان اور نظر کے تابع ہے۔ مطلب یہ ہے کہ جس کو دیکھنا حرام ہے اس کی بات سننا بھی حرام ہے۔ جس کی طرف نگاہ حرام ہے اس کی بات سننا بھی حرام۔ سوائے چند شرعی ضرورتوں کے غیر محرم عورت اس کی آواز کو سن سکتی ہے۔ کوئی دین کا مسئلہ بیان کرے تو عورت اسکی آواز کو سن سکتی ہے ورنہ یہ پابندی لگا دی گئی کہ جس کو دیکھنا ناجائز ہے لذت لینے کیلئے اس کیساتھ فون پر باتیں کرنا بھی حرام ہے۔ شریعت مطہرہ میں یہ صورتحال ہے جس کو آنکھوں سے دیکھنا حرام ہے لذت لینے کیلئے اس کی باتیں سننا بھی حرام ہے۔

وَقَرُضُ السَّمْعِ تَبَعٌ لِلْكَلامِ فَكُلُّ مَا لَا يَحِلُّ لَكَ الْكَلَامُ فِيهِ وَلَا النَّظْرُ إِلَيْهِ لَا يَحِلُّ لَكَ اسْتِمَاعُهُ وَلَا التَّلَذُّ بِهِ

(رسالہ المسترشدین للحارث المحاسبی متوفی ۲۲۳ھ، ص 180، مکتب المطبوعات الاسلامیہ)

رسول اکرم صلی اللہ علیہ وسلم نے کانوں کو نصاب دیا کانوں کا نصاب یہ کہ یہ کلام کے تابع ہیں تو ہر وہ چیز جس میں تیرے لئے کلام کرنا جائز نہیں اور جس کی طرف دیکھنا جائز نہیں تو ہر اس چیز کا سننا اور اس سے نفع اٹھانا جائز نہیں۔

یہ نصاب وہ نہیں کہ جو آج ہم کسی دارالافتاء میں بنائیں یا کسی پارلیمنٹ میں گھڑیں۔ یہ نصاب وہ ہے جو عرش پہ بنایا گیا اور محبوب علیہ السلام نے ہمیں پڑھ کے سنایا ہے۔ رسول اکرم صلی اللہ علیہ وسلم نے فرمایا کہ ہر چیز کی ایک بدکاری ہے۔

اگر کوئی بندہ ایسی باتیں سن کر لذت لے گا جو شریعت نے حرام کی ہیں۔ تو اس کو کانوں کا زنا کہا جائے گا۔ آنکھوں کا زنا، زبان کا زنا۔

ہمارے محبوب علیہ السلام نے باقاعدہ ان کے نام لئے۔ اگر کام ناجائز ہے تو پھر بدکاری ہے۔ وہ انسان گندہ ہے جس کی آنکھیں بدکار ہوں۔ جس کے کان بدکار ہوں جس کی زبان بدکار ہو۔

لیکن مومن کی شان یہ ہے کہ خود بھی پاک دامن ہوتا ہے اس کے اعضا بھی پاک دامن ہوتے ہیں۔

### ﴿ صراط مستقیم کی آواز اور اس کا پیغام ﴾

آج ان باتوں کو فیشن کی دھول میں مٹایا جا رہا ہے اور اس جرم کو جرم نہیں سمجھا جا رہا، اس کو کوئی گناہ نہیں سمجھ رہا، یہ گناہ جو ہر وقت ہورہے ہیں اور حواس کا غلط استعمال ہورہا ہے۔

اسلام کا کارواں کافی صدیوں کا سفر طے کر آیا ہے۔ آج جو پیدا ہوا اسے نہ ایسی

محافل ملیں جو انہیں سمجھاتا۔ بس وہ پڑھتے پڑھتے انگلش سٹائل میں آگے نکل گیا۔ اس کو کلمہ سیدھا نہیں آتا اس کو حواس کا نصاب کون بتائے گا۔

تو صراطِ مستقیم کی آواز اور ہماری ذمہ داری یہ ہے کہ جو عرشی نصاب ہے فرش والوں کے سامنے اس کی وضاحت کی جائے۔ فرق ہونا چاہئے ایک کتے میں اور ایک مومن میں، کتا اپنی مرضی کے مطابق چاہتا ہے، اپنی مرضی کے مطابق بولتا ہے اور مرضی کے مطابق دیکھتا ہے۔ اور جہاں چاہتا ہے چلا جاتا ہے۔ لیکن جو اللہ کا بندہ ہے اپنی مرضی پہ نہیں بلکہ وہ اپنے رب اور اپنے محبوب علیہ السلام کی مرضی پر دن گزارتا ہے۔

یہ بات بھی پیش نظر ہے کہ کانوں کے نصاب میں یہ نہیں ہے کہ صرف غیر محرم کی آواز سننا حرام ہے بلکہ اس کے علاوہ اور بھی بہت سی آوازیں ہیں۔ مثلاً غیبت کی آواز، گانے کی آواز کو سننے سے بھی کانوں کی طہارت ختم ہو جاتی ہے۔ اس کی وجہ سے بھی استعمال درست نہیں رہتا۔

گانے کے بارے سوال اور اس کا جواب

سُئِلَ الْقَاسِمُ بْنُ مُحَمَّدٍ عَنِ سِمَاعِ الْغِنَاءِ؟

(رسالہ المسرشدین للحارث المحاسبی متونی ۲۲۳: ص ۱۸۰ مکتب المطبوعات الاسلامیہ)

قاسم بن محمد رحمہ اللہ تعالیٰ سے کسی نے پوچھا کہ گانا سننا جائز ہے اور مزامیر سے جو آواز نکلتی ہے وہ آواز سن لیں تو جائز ہے۔ تو انہوں نے آگے سے سوال کر دیا: فرمانے لگے:

إِذَا مَيَّرَ اللَّهُ بَيْنَ الْحَقِّ وَالْبَاطِلِ يَوْمَ الْقِيَامَةِ أَيْنَ يَقَعُ الْغِنَاءُ؟

جب رب ذو الجلال قیامت کے دن حق باطل کا فیصلہ کرے گا اور ان کو جدا جدا کرے گا

حق ایک طرف اور باطل ایک طرف تو تم مجھے یہ بتاؤ یہ گانے کس طرف ہوں گے۔

قِيلَ فِي حَوْزِ الْبَاطِلِ

تو سائل کہنے لگا کہ یہ باطل میں ہونگے پھر فرمانے لگے۔

فَأَفْتِ نَفْسَكَ

پھر مجھ سے نہ پوچھ اپنے نفس سے پوچھ اور خود مفتی بن کر فتویٰ دے۔

پھر تو مجھ سے کیوں پوچھتا ہے؟ کہ گانا سننا جائز ہے۔ مجھ سے کیوں پوچھتا ہے؟ کہ میوزک جائز ہے۔ جانتا تو تو خود بھی ہے جب قیامت کا دن ہوگا تو اس وقت ڈھول، باج، مزامیر کہاں رکھے جائیں گے خود کہتا ہے باطل میں رکھے جائیں گے

فَأَفْتِ نَفْسَكَ

اپنے نفس سے فتویٰ لے اور اپنے آپ کو سمجھا۔

میرے فتویٰ کی کوئی ضرورت نہیں ہے تو یہ دو چیزیں ہیں جس کی وجہ سے بندے کے کان خراب ہوتے ہیں۔ یہ سارا غلط استعمال ہے۔

صحیح استعمال وہ ہوگا جو حق کو سننے میں اور حق کو سمجھنے میں، قرآن کی تلاوت سننے میں اور نبی علیہ السلام کی شاخوانی سننے میں حق کا درس سننے میں جو کان شرکت کریں گے اس وقت ان کے استعمال کو صحیح استعمال قرار دیا جائے گا۔

کان اور اس کا کردار

وَلَيْسَ مِنْ جَارِحَةٍ أَشَدَّ ضَرَرًا عَلَى الْعَبْدِ بَعْدَ لِسَانِهِ مِنْ سَمْعِهِ

امام محاسبی کہتے ہیں کہ ایک انداز کانوں کا ایسا ہے کہ زبان کے بعد جتنا یہ خطرناک ہے

کا بہت بڑا نام ہے۔ وہ کہتے ہیں۔

سَمِعْتُ كَلِمَةً مِنْ مُبْتَدِعٍ

(رسالہ المسترشدین للبحارث المحاسبی متوفی ۲۳۳ھ، ص ۱۸۱، مکتب المطبوعات الاسلامیہ)

ایک بدعتی کا میں نے ایک کلمہ سن لیا۔

اس وقت جو فلاسفہ کے مذہب پر چلنے والے تھے معتزلہ اور خوارج۔

میں نے ایک بدعتی کی آواز سنی

مُنْذُ عَشْرِينَ سَنَةً

مجھے وہ بات سنے بیس سال ہو گئے ہیں۔

مَا اسْتَطِيعُ اخْرَاجَهَا مِنْ اذُنِي

کوشش کر بیٹھا ہوں آج تک وہ کانوں سے نکل نہیں رہی۔

بیس سال پہلے اس بدعتی سے ملاقات ہو گئی اس نے ایک بات کہہ دی اور میرے

کان میں داخل ہو گئی۔ میں اتنی کوشش کر چکا کہ میں اپنے کانوں کو صاف کروں

وہ بات باہر نکالوں۔

بیس سال سے میں نے چلے بھی کائے، مجاہدے بھی کئے، ریاضتیں بھی کیں، لیکن آج

تک وہ بات میرے کان سے باہر نہیں نکل سکی۔

یعنی اتنا، ہم معاملہ ہے کہ کان میں داخل ہونے والی چیز کو نکالے کون؟

کان میں داخل ہونے میں رکاوٹ کیا ہے؟ کان کھلا ہے جو چیز سنے گا وہ کان میں

داخل ہو جائے گی۔

اتنا دیگر حواس میں سے کوئی خطرناک نہیں۔

لَا تَهْ، اسْرِعْ رَسُوْلٍ اِلَى الْقَلْبِ

دل تک جو بات سب سے تیز پہنچتی ہے تو وہ کان کے ذریعے سے پہنچتی ہے۔

یعنی کہیں آپ جا کر بیٹھے اور دیکھنا سننا کچھ نہیں تو پتہ نہیں چلے گا کہ کیا واقعہ ہوا تھا،

دیکھنے سے کچھ پتہ نہ چلا، کہیں جا کر بیٹھے اور سارا دن مصروف رہے لیکن کانوں میں

کوئی بات نہ پڑی تو کچھ معلوم نہیں ہوگا۔ جب آواز کانوں میں پڑتی جائے گی، دل

تک پہنچنے میں سیکنڈ بھی نہیں لگے گا فوراً دل تک پہنچے گی۔

جب کوئی خبر پہنچی کہ تمہارا فلاں عزیز فوت ہو گیا تو یہ خبر کان نے سنی اٹیک دل کو

کیوں ہو گیا؟ اس واسطے دل کا اٹیک ہوا کہ اصل معاملہ دل کا ہے۔ اور دل تک

بات پہنچتی ہے دل تک بات پہنچنے میں دیر نہیں لگتی۔ ایسا نہیں ہے کہ کان تک بات

پہنچے اور وہاں رک جائے دل تک بات نہ پہنچے۔ بلکہ کان میں آنے والی آواز

ایک سیکنڈ میں دل تک پہنچتی ہے۔

پھر کانوں کے آگے کوئی حجاب ہونا چاہیے کہ کان میں ایک کنوے کا راستہ اور کنواں ایسا

ہے جس میں زہر پڑ گیا تو نکالنا بڑا مشکل ہے۔ کانوں کے آگے کوئی حجاب ہونا چاہئے

تا کہ ایسا نہ ہو جس کی جو مرضی آئے وہ کانوں میں زہر ڈالتا رہے۔

بد عقیدگی اور گندی باتیں کانوں میں پہنچیں گی اگر کان کھلے رہیں گے۔

﴿بدعتی کی بات نہ سن ورنہ نقصان ہوگا﴾

حضرت وکیع بن جراح رحمہ اللہ تعالیٰ بہت بڑے صوفی، سالک اور تبع تابعین میں ان

### ﴿ ظالم کے پاس مت بیٹھیں ﴾

یہی وجہ تھی کہ اللہ تعالیٰ نے ارشاد فرمایا

فَلَا تَقْعُدُوا مَعَ الْكٰفِرِيْنَ مَعَ الْقَوْمِ الظّٰلِمِيْنَ  
(پارہ ۷ سورۃ الانعام آیت ۶۸)

تو یاد آئے پر ظالموں کے پاس نہ بیٹھو۔

جو بدعتی اور ظالم لوگ ہیں کافر، یہودی عیسائی اور مرزائی ان کے ساتھ بیٹھو ہی نہیں ورنہ کان میں چیز داخل ہو جائے گی پھر اس کنوے سے نکالنا بڑا مشکل ہو جائے گا۔

### ﴿ حضرت طاووس رحمہ اللہ تعالیٰ کا اپنا طریقہ ﴾

حضرت طاووس رحمہ اللہ تعالیٰ کا عمل یہ تھا کہتے ہیں:

اِذَا اٰتٰہُ، مَبْتَدِعُ سَدَّ اٰذْنِيْہِ

جب کوئی بدعتی آجاتا تو وہ اپنے کانوں میں انگلیاں دے لیتے کہ اس کی بات میرے کانوں میں داخل نہ ہو۔

### ﴿ حضرت عبد اللہ بن عمر رضی اللہ عنہما کا شریعت پہ عمل ﴾

حضرت عبد اللہ بن عمر رضی اللہ عنہما کا عمل یہ تھا کہ اگر کہیں سے سرنگی، ڈھول یا مزامیر کی آواز آگئی ہے تو کانوں میں انگلیاں دے لیتے تھے کہ ہمارے کان گندے نہ ہو جائیں۔ ان کا استعمال درست رہے۔ تو یہ انسانی کانوں کا بڑا حساس معاملہ ہے۔ جو کانوں میں چیز چلی جاتی ہے وہ دل میں شامل ہو جاتی

ہے۔ اگر انسان محتاط بھی نہ ہو تو کانوں سے وہ شیء سیدھی دل میں داخل ہو جائے گی۔ بد عقیدگی ہے تو گنداداغ لگائے گی، پھر وہ گندگی بڑھتی چلی جائے گی اور پھر سارا دل سیاہ مگری بن جائے گا۔

### ﴿ بُرے دوست سے بچنا ضروری ﴾

حواس کا صحیح استعمال بڑا لازم ہے۔ ایسے دوست کو اپنا دوست نہ بناؤ جس میں کوئی کبھی موجود ہو۔ خواہش کا پجاری ہو، نام نہاد روشن خیال یہود و نصاریٰ کا ایجنٹ ہو، یا بد عقیدگی کا وہ مریض ہو۔ اس کے بیٹھنے سے تم کتنا بھی پہرہ لگا لو کبھی تو غافل ہو جاؤ گے ان کی بات کان میں داخل ہو جائے گی۔ لیکن جب وہ بات کان میں آگئی تو آگے اس کو روکنے کا کوئی دروازہ بھی نہیں ہے ایسا نہیں ہے کہ ایک دروازہ سے چلی جائے اور دوسرا بند کر دیا جائے۔ کان میں داخل ہو گئی تو دل میں سیدھی جائے گی۔ اگر دل میں چلی گئی تو بھی دل سب سے بڑا مقام تھا جسے بچانا تھا۔ جب دل میں پہنچ گئی تو دل میں گندے اثرات پیدا ہونا شروع ہو جائیں گے پھر بڑی محنت کے بعد جا کر دل کا آئینہ ستھرا ہوگا۔ اس واسطے آغاز میں ہی اپنے کانوں پر پہرہ لگایا جائے تاکہ کوئی چور کان کے راستے سے دل کی دھرتی میں داخل نہ ہو سکے۔

### ﴿ قوت شامہ (سونگھنا) اور اس کا فرض ﴾

فَرَضُ الشَّمِّ

(رسالۃ المسترشدين للحارث المحاسبى متونى ۲۲۳، ص: 184، مکتب المطبوعات الاسلامیة)

قوت شامہ کا بھی ایک نصاب ہے۔

تَبِعَ لِلسَّمْعِ وَالبَصْرِ

یہ آنکھ اور کان کے تابع ہے۔

ہر وہ چیز جس کو سننا حرام ہے جس کو دیکھنا حرام ہے اس کے لحاظ سے بعض چیزیں ایسی

آئیں گی کہ جن کو سونگھنا بھی حرام ہو جائے گا۔ تو قوت شامہ کو بھی کھلا نہیں چھوڑ جا

سکتا۔ قوت شامہ کا ایک باقاعدہ نصاب ہے۔

### ﴿ حضرت عمر بن عبدالعزیز رحمہ اللہ تعالیٰ کا روشن کردار ﴾

ہمارے اسلاف نے اتنی پابندی کی کہ

قَدْ رُوِيَ عَنْ عُمَرَ بْنِ عَبْدِ الْعَزِيزِ رَحِمَهُ اللهُ تَعَالَى

(رسالۃ المسترشدين للحارث المحاسبى متونى ۲۲۳، ص: 184، مکتب المطبوعات الاسلامیة)

حضرت عمر بن عبدالعزیز رحمہ اللہ تعالیٰ سے مروی ہے کہ

اِنَّهُ اَتَى بِمِسْكِ فَاَمْسَكَ عَلٰى اَنْفِهِ

آپ کے پاس علاقہ کے مال میں کستوری آجاتی تھی تو اپنی ناک بند کر لیتے تھے

فَقِيلَ لَهُ، فِى ذَالِكَ؟

آپ ایسا کیوں کرتے ہیں؟

هَلْ يَنْتَفِعُ مِنْهُ، اِلَّا بِرِائِحَتِهِ

فرماتے تھے کہ ہر وہ چیز جو بیت المال میں ہو وہ اوروں کیلئے حرام ہے۔ اور خوشبو کا

استعمال یہی ہے کہ اس کو ناک سے سونگھا جائے۔

تو میں اس لئے اپنی ناک کو بند کر دیتا ہوں تاکہ جس کا استعمال جائز نہیں وہ میری ناک

میں داخل نہ ہو سکے۔ یعنی یہ تقویٰ کا اعلیٰ معیار تھا اور پرہیزگاری تھی۔

اور ہمیں بھی اس کو اس کی طرف متوجہ کیا گیا ہے۔

### ﴿ قوت لامسہ (چھونا) اور اس کا فرض ﴾

وَ فَرَضُ اللَّمْسِ

(رسالۃ المسترشدين للحارث المحاسبى متونى ۲۲۳، ص: 184، مکتب المطبوعات الاسلامیة)

قوت لامسہ کا بھی ایک نصاب ہے۔

اس میں بھی بڑی کوتاہی برتی جا رہی ہے رسول پاک صلی اللہ علیہ وسلم نے فرمایا جس

شخص کا ہاتھ یا جسم کا کوئی حصہ غیر محرم سے چھو جائے تو فرمایا یوں ہے جیسے خنزیر ہو اور وہ

بھی گندگی اور کچھڑ میں پوری طرح ڈوبا ہوا ہو اس کو بدن لگے تو جتنی تمہیں نفرت ہے

اتنی نفرت اس کام سے بھی ہونی چاہئے۔

یہ نہیں کہ وہ عورت (معاذ اللہ) کوئی ایسی ہے۔ عورت اپنے تقدس پر قائم ہے لیکن

حرمت کی وجہ شبہ بیان کرنا مقصود تھی کہ جیسے تم خنزیر کو ہاتھ لگانا اور خنزیر بھی وہ جو گندگی

میں لت پت ہو اس کو پسند نہیں کرتے۔ تم سمجھتے ہو کہ ہمارے لئے حرام ہے ایسے ہی

غیر محرم کے ساتھ اپنے بدن کے مس ہونے کو بھی حرام جانو۔

### ﴿ ادارہ صراط مستقیم حق کا داعی ﴾

ہم ان کو بتانا چاہتے ہیں کہ افرنگی دکانوں کے کھلونو!

یہ ہمارا اپنا مسئلہ نہیں بلکہ ہمارے رب عزوجل کا حکم ہے۔ اور رب عزوجل کے رسول صلی اللہ علیہ وسلم کا فیصلہ ہے، ہم ان کی اس دعوت کے وکیل ہیں اور ادنیٰ سے خادم ہیں۔ اس واسطے یہ ہم پر حق بنتا ہے کہ جب ایک طرف شیطان اپنے پورے لاؤ لشکر کے ساتھ حکومت کی سرپرستی میں ایسے دھندے کروا رہا ہے۔ تو ہم اس کے مقابلے میں قرآن و سنت کا نور عام کریں۔

### ﴿ ارباب حکومت کے حیا باختہ معمولات ﴾

جب وہ مناظر اخبار پر چھپتے ہیں تو شرم آتی ہے۔ ایک وزیر خاتون جو ہمارے ملک پاکستان کی ہے اس نے کسی امریکی کبجہ کے ہاتھ میں ہاتھ دیا ہوا ہوا اور اس سے ملاقات کر رہی ہو یا وہاں کی کوئی ایسی کبجہ آ جائے ہمارے وزیر اور ارباب حکومت اس کے ہاتھ تھام رہے ہوں یا ملاقات اس انداز میں کہ بدن مس ہو رہا ہو یا کر رہے ہوں تو یہ نظریہ پاکستان پر آرا چلانے کے مترادف ہے۔ وہ بیس لاکھ مسلمانوں کا خون جو اس ملک کی بنیادوں میں شامل ہے۔ یہ پاکستان اس لئے بنایا تھا کہ یہ ملک کسی برائی کا اڈا نہیں ہوگا بلکہ رب کے حکموں کی مسجد ہوگی۔ اس مسجد کے تقدس کو پامال کرنے کیلئے شیطان اپنے لشکر سمیت آ گیا ہے۔ گلی گلی میں دفتر ہیں وی، سی، آر کے اور گلی گلی میں کیبل کے ذریعے برائی پھیلا رہے ہیں۔

### ﴿ قوت لامسہ کی پابندیوں سے صرف نظر ﴾

قوت لامسہ یعنی جو چھونے کی قوت ہے اس کے لئے بھی پابندیاں ہیں۔

آج معاذ اللہ نوجوان لڑکے اور لڑکیاں آپس میں سلام، مصافحہ اور اس طرح کے انداز پائے جاتے ہیں اور پھر یہ نہیں کہ نہایت بد معاش قسم کے لوگ ہوں ان میں یہ صورتحال ہو بلکہ مہذب خاندانوں میں شادیوں پر لڑکوں اور لڑکیوں کے ایسے معاملات کو اور گھروں میں بھی ان میں کوئی حرج نہیں سمجھا جا رہا اور اس پر کوئی توجہ نہیں دی جا رہی۔

یہ قوت لامسہ کا نصاب ہے۔ اگر کوئی شخص کسی غیر محرم کے ساتھ اپنا ہاتھ لگایا تو شریعت میں اس نے حرام کام کا ارتکاب کیا۔

اس واسطے ہماری سوسائٹی کے جوانداز بدلتے جا رہے ہیں شیطان اپنی کوشش میں ہے اور رحمان کے بندے اپنی کوشش میں ہیں۔

شیطان چاہتا ہے سب کچھ مٹ جائے، مسلمانوں کی جو حدیں بنی ہوئی تھیں وہ مٹ جائیں۔

یہی دکھ ہے کہ ہمارے خلاف این جی اوز کہتے ہیں کہ یہ فلاں ہماری آزادی سلب کرنا چاہتے ہیں یہ ہمارے فنکشن میں مداخلت کرتے ہیں۔ اور ہمارے ریفرٹمنٹ کے پروگراموں میں بھی مداخلت کرتے ہیں کہ انسان تھکا ہوا ہوتا ہے۔ اسے تفریح کی ضرورت ہوتی ہے۔ تو یہ تفریح ہے ہمیں ملنے بھی نہیں دیتے، ہاتھ لگ جائے تو کہتے ہیں حرام ہے۔

حق پرستو! اگر ہم سر چھپا گئے،  
 اگر ہم گراونڈ سے آوٹ ہو گئے۔  
 اگر ہم چلے میں داخل ہو گئے۔  
 اگر ہم کسی نماز سے چھپ گئے  
 اور کسی حجرے میں بند ہو گئے  
 تو کل رب ہم سے پوچھے گا  
 کہ جب دین کو ضرورت تھی  
 تو تم نے چپ کیوں اختیار کی تھی؟

پھر اللہ تعالیٰ کی طرف سے جو مواخذہ ہوگا تو وہ بڑا شدید ہوگا۔

اس واسطے اس ماحول میں رہ کر یہاں سے بھاگے بغیر ہمیں اپنی ڈیوٹی کو پورا کرنا ہے  
 وہ تب ہوگی جب ہم خود بھی پابندی کریں گے اور پھر لوگوں کو سمجھائیں گے انشاء اللہ  
 سانس سانس نور میں تبدیل ہو جائے گا۔

### ﴿ہاتھ، قدم اور اس کا فرض﴾

وَقَرُضُ الْيَدَيْنِ وَالرِّجْلَيْنِ أَنْ لَا تَبْسُطَهُمَا إِلَى مَحْظُورٍ  
 وَلَا تَقْبِضَهُمَا عَنْ حَقٍّ

(رسالہ البستر شدین للحارث الحامی متوفی ۲۳۳ھ، ص ۱۸۴، کتب المطبوعات الاسلامیہ)

ان جو اس کے ساتھ ساتھ بالخصوص ہاتھ اور قدم کی بنیادی حیثیت ہے ان کا بھی  
 ایک نصاب ہے کہ ہاتھوں سے کسی پر ظلم نہ کیا جائے کوئی بھی ناجائز کام ہو ان

میں ہاتھوں کو گندانہ کیا جائے۔ اور اپنے قدموں کو بھی حرام وادیوں سے روک  
 کے رکھا جائے۔

### ﴿ہماری دینی ذمہ داری﴾

یہ ہمارا ایک مختصر سا نصاب تھا جو اس اور ان کے متعلق اعضاء کے بارے میں  
 میں نے اپنی دینی ذمہ داری سمجھتے ہوئے اس کو بیان کر دیا ہے۔ اس بیج سے  
 کوئی شگوفہ نکلے گا یا نہیں، فصل پکے گی یا نہیں۔ یہ رب ذوالجلال کے سپرد ہے اگر  
 اس بیج پر گلشن آباد ہو جائے تو پھر بہت اچھا اور اگر کچھ بھی نہ ہو پھر بھی ہم نے تو  
 اپنی ڈیوٹی پوری کی ہے اور یہ کہہ سکتے ہیں کہ شادی ہال میں جہاں لوگ آ کر بے  
 حیائی کرتے ہیں ہم نے باحیائی کی ہے، اور قرآن و سنت میں جو رہنمائی ہے اس  
 کی وضاحت کر دی ہے۔

اس امید پر کہ

ذرا نم ہو تو یہ مٹی بڑی زرخیز ہے ساقی

خدا کی قسم آج بھی مومن کتنا بے عمل کیوں نہ ہو چکا ہو؟ اس کے دل کی زمین بخر نہیں  
 ہوئی ابھی بھی اس میں نم موجود ہے۔ صرف ضرورت مل چلانے اور اچھے بیج کی ہے کہ  
 اسے کاشت کیا جائے۔

### ﴿ہر تقریر کے دور دراز تک اثرات﴾

ایک ایک تقریر پر ایک ایک جملے پر اللہ کے فضل سے اثرات مرتب ہونے والے ہیں  
 اور ہورہے ہیں۔ اسی سوسائٹی میں اور اسی ماحول کے لوگ موجود ہیں جن کا پہلے انداز

کچھ اور تھا لیکن اب ان کا انداز کچھ اور ہے۔

رب ذوالجلال محنت کو ضائع نہیں کرتا اللہ تعالیٰ محنت کا ثمر دینے والا ہے لیکن ہمارا حوصلہ اللہ کے فضل سے بلند ہے ہم وہ نہیں ہیں کہ کہیں کہ چونکہ ماننا کسی نے نہیں اب کہوں گا تو مجھے شرم آتی ہے کہ پہلے بھی بات نہیں مانی گئی نہیں نہیں۔

ہمارا کام اس موذن جیسا ہے۔ جس نے مسجد میں پانچ وقت اذان پڑھنی ہے خواہ نمازی ایک آجائے یا ایک ہزار آجائے یہ معاملہ اللہ تعالیٰ کے سپرد ہے۔

اللہ تعالیٰ آپ سب کو میرے ساتھ ملکر ایسی اذان پڑھتے رہنے کی توفیق عطا فرمائے۔ آمین

وَآخِرُ دَعْوَانَا اِنَّ الْحَمْدُ لِلّٰهِ رَبِّ الْعَالَمِينَ

